

CAMPUS | Delhi NCR

केवी के छात्रों को आईआईटी की फ्री कोचिंग देगा सुपर 30

सौम्या शर्मा/अमर उजाला, नई दिल्ली Updated Mon, 07 Nov 2016 12:43 AM IST

बाद में पढ़ें



देशभर के केंद्रीय विद्यालय संगठन के स्कूलों में पढ़ने वाले छात्रों के लिए खुशी की खबर है कि अब उन्हें आईआईटी समेत अन्य प्रतिष्ठित प्रौद्योगिकी संस्थानों में दाखिले के लिए सुपर 30 फ्री कोचिंग देगा।

केंद्रीय विद्यालय संगठन ने सुपर 30 से छात्रों को फ्री कोचिंग देने की मांग रखी थी। पायलट प्रोजेक्ट के तहत पहले चरण में 11वीं और 12वीं कक्षा के फिजिक्स, केमिस्ट्री और मैथमेटिक्स के छात्रों को कोचिंग मिलेगी। जबकि दूसरे चरण में 9वीं और दसवीं कक्षा के छात्रों को भी शामिल किया जाएगा।

You May Like

Sponsored Link



Test drive the all-new Mahindra e2oPlus Mahindra Electric

इस योजना के तहत केवी में 11 वीं और 12वीं कक्षा के छात्रों की पहले सुपर 30 एक परीक्षा लेगा। इस परीक्षा में चयनित छात्रों को आईआईटी में प्रवेश परीक्षा की फ्री कोचिंग दी जाएगी। हालांकि फ्री कोचिंग पटना या किसी अन्य शहर में देनी है, इसकी रूपरेखा मंत्रालय, संगठन व सुपर 30 अभी बना रहा है। इसके अलावा अच्छे प्रतिभावान छात्रों को स्कॉलरशिप भी मुहैया करवाए जाने की योजना है।

अधिकारियों के मुताबिक, समय कम होने के चलते पायलट प्रोजेक्ट में फिलहाल 11 वीं और 12 वीं कक्षा के छात्रों के लिए प्लेटफार्म मुहैया करवाया जाएगा। हालांकि बाद में नौवीं व दसवीं कक्षा के छात्रों में से भी कोचिंग के लिए चयनित होंगे।

केवी के छात्रों को भी देंगे कोचिंग

संगठन ने सुपर 30 से देशभर के केंद्रीय विद्यालय के छात्रों को कोचिंग देने की पेशकश रखी थी। हालांकि अब समय कम था, इसलिए पायलट प्रोजेक्ट में 11 वीं और 12वीं कक्षा के छात्र चयनित किए जाएंगे, जिसमें दिल्ली समेत एनसीआर के अलावा गुडगांव रीजन के छात्र शामिल होंगे। हालांकि अगले चरण में अन्य केवी के छात्रों को भी लाभ मिलेगा।- आनंद कुमार, प्रमुख, सुपर 30